



## अख्तियार दुरुपयोग अनुसन्धान आयोग टंगाल, काठमाडौं

मिति: २०७९।०९।१२ गते।

### प्रेस विज्ञप्ति

#### विषय: आरोपपत्र दायर गरिएको।

जिल्ला कालिकोट, खाँडाचक्र नगरपालिकाले पोल्ट्री बंगुर फार्मसँग ४२० कुखुरा उपलब्ध गराउने गरी सम्झौता गरेतापनि नायब सुब्बा दिपकराज देवकोटाले उक्त फार्मको नाममा भुक्तानी लिई चेक लुकाएर फार्मसँग घुस/रिसवत मागेको भन्ने उजुरी निवेदन सम्बन्धमा अनुसन्धान हुँदा खाँडाचक्र नगरपालिका, नगरकार्यपालिकाको कार्यालय, कालिकोटमा कार्यरत सहायकस्तर पाँचौं (नायब सुब्बा) दिपकराज देवकोटाले खाँडाचक्र नगरपालिकाद्वारा वडा नं. ३ र ४ मा लघु उद्यम विकास अन्तर्गत कुखुरा पालन सीप विकास तालिम कार्यक्रममा कुखुराको साकोनी जातको चल्ला मात्र सम्झौताकर्ताबाट खरिद गरी तालिम कार्यक्रम आफैले सञ्चालन गर्ने भनी आफैले गरेको सम्झौताको शर्त पूरा नगरी पूरा समयवधि तालिम सञ्चालन नगरी जम्मा १ दिन मात्र तालिम सञ्चालन गरी १५ दिन सञ्चालन गरेको देखाई कार्यक्रम पूर्ण रूपमा सञ्चालन भएको भनी झुट्टा विल भरपाई तथा कागजात तयारी गरी कार्यालयमा पेश गरी भुक्तानी लिई रु.१,९७,८९५।- हिनामिना गरेको हुँदा निज नायब सुब्बा दिपकराज देवकोटाको उक्त कार्य भ्रष्टाचार निवारण ऐन, २०५९ को दफा ८(१) को देहाय (ड) बमोजिम कसुर भएकोले निज दिपकराज देवकोटालाई रु.१,९७,८९५।- (एक लाख सन्तानब्बे हजार आठ सय पन्चानब्बे रुपैयाँ) विगो कायम गरी भ्रष्टाचार निवारण ऐन, २०५९ को दफा ८ को उपदफा (१) बमोजिम कैद र विगो बमोजिम जरिवाना गरी कायम हुन आएको विगो असुल उपर हुन मागदाबी लिइएको छ।

साथै, निज दिपकराज देवकोटाले पोल्ट्री बंगुर फार्मलाई रु.१,८०,१८०।- सम्झौता अनुसार कुखुरा चल्लाको भुक्तानी दिनुपर्नेमा उक्त रकमबाट रु.३०,१८०।- चेकमार्फत घुस/रिसवतवापत लिएको देखिँदा निजले भ्रष्टाचार निवारण ऐन, २०५९ को दफा ३ को उपदफा (१) र ऐ.ऐ. दफा ३ को उपदफा (१) को खण्ड (ख) बमोजिम कसुर गरेकोले निजलाई रु.३०,१८०।- (तीस हजार एक सय असी रुपैयाँ) विगो कायम गरी भ्रष्टाचार निवारण ऐन, २०५९ को दफा ३ को उपदफा (१) र दफा ३ को उपदफा (१) को देहाय (ख) अनुसार कैद र विगोबमोजिम जरिवाना एवं रिसवत लिएको रकमसमेत जफत हुन मागदाबी लिई अख्तियार दुरुपयोग अनुसन्धान आयोग ऐन, २०४८ को दफा १८ र ३५ तथा भ्रष्टाचार निवारण ऐन, २०५९ को दफा ३६ बमोजिम आज विशेष अदालत, काठमाडौंमा आरोपपत्र दायर गरिएको छ।

प्रवक्ता

श्याम प्रसाद भण्डारी